



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, साउन २६ गते, २०७७ साल (अतिरिक्ताङ्क २४(ख))

भाग ५

नेपाल सरकार

स्वास्थ्य तथा जनसङ्ख्या मन्त्रालयको

सूचना

नेपाल सरकारले कोभिड-१९ को सङ्क्रमण रोकथाम नियन्त्रण र उपचार सम्बन्धमा संक्रामक रोग ऐन, २०२० को दफा २ ले दिएको अधिकार प्रयोग गरी खण्ड ७०, अतिरिक्ताङ्क २२(ख) मिति २०७७।०४।०५ को नेपाल राजपत्र भाग ५ मा प्रकाशित आदेशमा देहाय बमोजिम हेरफेर तथा थपघट गरेकोले यो सूचना प्रकाशन गरिएको छः-

१. क्रम सङ्ख्या २ को खण्ड (क) को सट्टा देहायको खण्ड (क) राख्ने:-

“(क) होटल तथा रष्टुरेन्टबाट तयार गरिएका खाद्य परिकार लैजाने सेवा (टेकअवे) मात्र।”

२. क्रम सङ्ख्या ३ मा रहेको "संवत् २०७७ साल भदौ १ गतेदेखि" भन्ने शब्दहरूको सट्टा "संवत् २०७७ साल भदौ १६ गतेदेखि" भन्ने शब्दहरू राख्ने।
३. क्रम सङ्ख्या ४ पछि देहायको क्रम सङ्ख्या ४क., ४ख., ४ग., ४घ., ४ङ., ४च., ४छ., ४ज., ४झ., ४ञ., ४ट., ४ठ., ४ड. र ४ढ. थप्ने:-

“४क. कोभिड-१९ सङ्क्रमणको सक्रिय सङ्क्रमित दुईसय भन्दा बढी भएका जिल्ला र काठमाडौं उपत्यकाका सरकारी तथा गैरसरकारी निकाय, बैङ्क, सहकारी, लघुवित्त एवं वित्तीय संघ संस्था लगायतका जनतासँग प्रत्यक्ष सम्पर्कमा रही सेवा प्रवाह गर्ने सबै कार्यालय, निकाय एवं संघ-संस्थाहरूले विद्युतीय माध्यमबाट समेत सेवा प्रवाह गर्ने व्यवस्था मिलाउने। संवत् २०७७ साल साउन २९ गतेदेखि यी निकायहरूको कार्यसम्पादन एवं सेवा प्रवाहका लागि बढीमा पचास प्रतिशत कर्मचारी कार्यालयमा आलोपालो गरी उपस्थित हुने र अन्य कर्मचारीहरूलाई सुरक्षित रूपमा घरबाटै सम्पादन गर्न सकिने तोकिएका कार्यहरू गर्ने (वर्क फ्रम होम) व्यवस्था सम्बन्धित कार्यालय प्रमुखले मिलाउने । अनलाईन, भर्चुअल वा विद्युतीय माध्यमबाट सेवा प्रवाह गर्न सम्भव नहुने र बढी जनसम्पर्क हुने कार्य अर्को निर्णय नभएसम्मका लागि स्थगित

गर्ने, सेवा प्रवाह र जनशक्ति व्यवस्थापनको जिम्मेवारी जिल्ला कोभिड सङ्कट व्यवस्थापन केन्द्र(डिसिसिएमसि)को समन्वयमा सम्बन्धित कार्यालय प्रमुखको हुने।”

४ख. मानिसहरुको जमघट, भेटघाट एवं नजिकिने कार्यवाट कोभिड-१९ को सङ्क्रमण बढ्दै गइरहेको हुँदा अत्यावश्यक बाहेकका कुनैपनि प्रकारका बैठक, समीक्षा, गोष्ठी, सेमिनार, छलफल तथा भेला जस्ता सामूहिक जमघट हुने कार्यहरु नगर्ने,नगराउने।

४ग. स्वास्थ्य र सुरक्षा लगायतका आधारभूत सेवा प्रवाहलाई निरन्तरता दिन जनशक्ति, जनशक्तिलाई आवश्यक पर्ने स्वास्थ्य सामग्री, आवश्यक सुरक्षा प्रबन्धर अनुकूल कार्य वातावरण बनाउन सम्बन्धित मन्त्रालयका सचिवले आवश्यक कार्ययोजना तयार गरी प्रभावकारी रुपमा कार्य सञ्चालन गर्ने गराउने।

४घ. कोभिड-१९ को सङ्क्रमणको जोखिम बढ्दैगएको देखिएको हुँदा जनस्वास्थ्यकोरक्षालाई सर्वोच्च प्राथमिकतामा राख्नुपर्ने आवश्यकता भएकोले धार्मिकस्थलहरुमा दैनिक नित्य पूजा बाहेक अन्य कुनै पनि गतिविधि सञ्चालन नगर्ने, नगराउने। चाडपर्वहरु आ-आफ्नै घरभित्र रही जनस्वास्थ्यका मापदण्डहरु पालना गरेर आ-आफ्नो परिवारका सदस्यहरुले मात्र मनाउने।

४ड. दैनिक उपभोग्य वस्तुलगायत पूर्वाधार निर्माणमा आवश्यक सामग्रीहरू आपूर्ति गर्दा सो कार्यमा संलग्न चालक, सहचालक तथा अन्य व्यक्तिबाट स्वास्थ्य सुरक्षा सम्बन्धी मापदण्ड पालनामा कमी भएको देखिएकोले सम्बन्धित व्यवसायी, उद्योगी एवं सामाजिक संघ-संस्था, सामुदायिक संस्था र सहकारीले अनिवार्य रूपमा सामाजिक दुरी कायम गर्नुका साथै मास्क, स्यानिटाइजर जस्ता न्यूनतम स्वास्थ्य मापदण्ड पालना गर्ने। तोकिएका प्रवेश बिन्दु र सुरक्षा जाँच गर्ने स्थानहरूमा मापदण्ड पालना भए नभएको जाँच गर्ने, पालना नभएमा तत्काल कारवाही गर्ने। जनस्वास्थ्य र सुरक्षाका मापदण्डहरूको पालना गर्ने गराउने जिम्मेवारी विषयगत मन्त्रालयका सचिवको हुने, विषयगत मन्त्रालयका सचिवले मातहतको विभाग, कार्यालय र स्थानीय प्रशासनको समन्वयमा नियमित अनुगमन गर्ने गराउने ।

४च. शैक्षिक संस्थाहरू (विद्यालय, कलेज, ट्यूसन सेन्टर, तालिम केन्द्र), सबै प्रकारका सभा, गोष्ठी, तालिम, सेमिनार, सबै प्रकारका प्रदर्शन भेला तथा सम्मेलन, सिनेमा हल, पार्टी प्यालेस, डान्सबार लगायतका मनोरञ्जन स्थल, सैलुन, ब्युटिपार्लर तथा स्पा स्विमिङ पुल, जिमखाना लगायत हेल्थ क्लब, समूहमा खेलिने खेलकुद र खेल मैदानमा हुने प्रस्तुति, सबै प्रकारका धार्मिक तथा सामाजिक स्थल, पुस्तकालय, सङ्ग्रहालय र

चिडियाखाना हाल सञ्चालन निषेधकै अवस्थामा रहेको हुँदा सम्बन्धित मन्त्रालयबाट यसको नियमित अनुगमन गरी कडाइका साथ पालना गर्ने, गराउने एवं उल्लङ्घन गर्नेलाई प्रचलित कानून बमोजिम करबाही गर्ने।

४छ. काठमाडौं उपत्यकाका तीनवटा जिल्लाभित्र आवतजावत गर्ने बाहेक कोभिड-१९को सक्रिय सङ्क्रमित सङ्ख्या दुईसय भन्दा बढी भएका जिल्लाबाट अन्य जिल्लामा जिल्ला कोभिड सङ्कट व्यवस्थापन केन्द्र (डिसिसिएमसि) तथा स्थानीय प्रशासनको अनुमतिमा बाहेक आवत जावत नगर्ने, नगराउने। अत्यावश्यक कार्यका लागि मात्र अनुमति प्रदान गर्ने। अनुमति प्रदान गर्दा प्रयोजन समेत खुलाई यात्रा गर्ने व्यक्तिको नामसमेत समावेश गरी अनुमति पत्र जारी गर्ने।

४ज. फुटपाथ/खुल्ला ठाउँ र ठेलागाडा/साइकलमा सञ्चालन भइरहेका तरकारी, फलफूल, खाद्यान्न, लत्ता कपडालगायतका खुद्रा व्यापार व्यवसाय एवं कवाडी सङ्कलन जस्ता कार्य जथाभावी रूपमा सञ्चालन हुँदा भीडभाड बढ्ने र कोभिड-१९ को सङ्क्रमण समुदायस्तरसम्म विस्तार हुने जोखिम बढेकोले यस्ता कार्यलाई सम्बन्धित स्थानीय प्रशासन तथा स्थानीय तहले निषेध गर्ने।

४झ. उद्योग, कलकारखाना लगायतका व्यवसाय सञ्चालन गर्ने व्यवसायीले हाल उद्योग व्यवसाय

सञ्चालन गर्न वा निजी वा सार्वजनिक निर्माणको काममा लगाइएका श्रमिक लगायतका जनशक्तिलाई अनिवार्य रूपमा जनस्वास्थ्य वा सुरक्षाको मापदण्ड अवलम्बन गर्न लगाई उद्योग, कलकारखाना, सार्वजनिक वा निजी निर्माणको परिसरभित्रै सुरक्षित रूपमा खाने बस्ने व्यवस्था गर्ने । हाललाई अन्यत्र स्थानबाट कामदार नल्याउने। कोभिड-१९ को सङ्क्रमणको कारण भविष्यमा आउने जोखिम व्यवस्थापन गर्न सम्बन्धित उद्योग व्यवसायले आफ्नो क्षेत्रभित्र आवश्यक क्वारेन्टिन तथा आइसोलेसन लगायतका पूर्वाधारको प्रबन्ध समेत गर्ने।

- ४ज. नेपाल सरकार, मन्त्रिपरिषद्को निर्णय बमोजिम अनुमति भएका व्यक्तिहरूलाई नेपाली कूटनीतिक नियोगको सिफारिसमा तीन सय जना र वैदेशिक रोजगार कल्याणकारी कोषबाट खर्च व्यहोर्ने गरी उद्धार गरिने दुई सय जना नेपाली नागरिकसमेत दैनिक कूल पाँच सयजनाको सङ्ख्यामा नबढ्ने गरी उडान अनुमति दिने । यस्ता उडानबाट आउने व्यक्तिहरूलाई काठमाडौं उपत्यकामा नै तोकिएका स्थानमा क्वारेन्टिनमा राख्ने व्यवस्था मिलाई सङ्क्रमणमुक्त भएको यकिन भएपछि मात्र सम्बन्धित गन्तव्यमा पठाउने व्यवस्था गर्ने । यसरी आउने व्यक्तिहरूलाई आवश्यक क्वारेन्टिनको व्यवस्थापन काठमाडौं उपत्यकाका स्थानीय तहको समन्वयमा काठमाडौं, ललितपुर

र भक्तपुर जिल्लाका जिल्ला कोभिड सङ्कट व्यवस्थापन केन्द्र (डिसिसिएमसि)ले गर्ने। यसरी आउने यात्रुको पाँच देखि सात दिनभित्र स्वास्थ्य तथा जनसङ्ख्या मन्त्रालयले RT-PCR परीक्षण गर्ने व्यवस्था मिलाउने।

४८. कोभिड-१९ को विश्वव्यापी सङ्क्रमणको कारणबाट उत्पन्न असहज परिस्थितिमा स्वदेश आउनेपने अवस्थामा रहेका नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ मा तोकिएका प्रवेश बिन्दुहरूबाट आवतजावत गर्ने व्यक्तिहरूको अभिलेख राख्ने। प्रवेश बिन्दु रहेकै जिल्लामा सम्बन्धित प्रदेश सरकारको समन्वय र नेपाली सेनाको सहयोगमा सम्बन्धित जिल्ला कोभिड सङ्कट व्यवस्थापन केन्द्र (डिसिसिएमसि)ले आवश्यक बेड सङ्ख्याका क्वारेन्टिनको व्यवस्था गर्ने।

४९. भारततर्फको सीमावर्ती क्षेत्रमा रहेका बस्ती एवं बजारमा कोभिड-१९ को सङ्क्रमण फैलिरहेको अवस्थालाई मध्यनजर गर्दै नेपाल-भारत सीमाबाट नेपाल प्रवेश गर्न तोकिएका उल्लिखित निश्चित प्रवेश बिन्दुहरू (नाका) बाहेक अन्यत्र कुनै पनि स्थानबाट दैनिक रूपमा किनमेलका लागि आवतजावत गर्न, उद्योगका लागि कुनै पनि प्रकारको जनशक्ति तथा कामदार ल्याउन एवं कुनै पनि प्रकारको आवतजावत हुन नदिने

- व्यवस्था सम्बन्धित जिल्ला कोभिड संकट व्यवस्थापन केन्द्र (डिसिसिएमसि) ले मिलाउने।
- ४ड. कोभिड-१९ को सङ्क्रमणको दर वृद्धि भइरहेको सन्दर्भमा सङ्क्रमितहरुको विश्लेषण गरी लक्षणनदेखिएका सङ्क्रमितहरुलाई राख्न आवश्यक बेड सङ्ख्याका आइसोलेसन सेन्टर तयार गर्ने । सङ्क्रमणको दर बढिरहेको स्थानमा रहेका अस्पतालको हालको क्षमता अध्ययन गरी लक्षण भएका सङ्क्रमितहरुलाई उपचार गर्ने प्रयोजनको लागि स्वास्थ्य तथा जनसङ्ख्या मन्त्रालयले स्रोतसाधनको आवश्यक प्रबन्धसहित निजी अस्पताल तथा शिक्षण अस्पतालहरुलाई प्रयोग गर्न सक्ने गरी वैकल्पिक व्यवस्था मिलाउने ।
- ४ढ. हाल सङ्क्रमणको दर बढेका, सङ्क्रमणको उच्च जोखिममा रहेका एवं आवश्यक मात्रामा स्वास्थ्यकर्मीको अभाव देखिएका स्थानहरुमा स्वास्थ्य तथा जनसङ्ख्या मन्त्रालयबाट तत्काल आवश्यक जनशक्ति खटाई स्वास्थ्य सेवालाई सुदृढ र प्रभावकारी गराउने । "

आज्ञाले

लक्ष्मण अर्याल

नेपाल सरकारको सचिव ।